

39. Xita tad-Deheb

Meta teħda t'April ix-xita bnina
li tiksir-raba' b'kisja ħadra fina,
tibda ta' Mejju x-xita deħbenija
li traxxax minn ġox-xemx ġħarġħar qawwija
li jdieħbu lill-uċuħ barra mid-dwieli
u ftit ġħelieqi tat-tadam bix-xtieli.

U meta ssir tad-deħeb sa l-aħħar sbula
u l-peprin jegħja jizfen f'tarf il-ħbula,
jaasal il-mingel mġħawweġ tal-ħassad
li jħalli flok is-sbul tafli w bajjad.

Wieħed poeta lemaħ ħafna mniesel
ta' qamħ u xġħir maħsud, u b'ħafna pniesel
suwed ħazzeż lill-Mewt bħala sultana
tħares mingħajr ġħajnejn lejħom daħkana.

Alla jaħfirlu kemm kien moħħu qsajjar!
Ta' qatġħa ħamiem li ġħad tittajjar
ġo kull munzell ħemm ġwienah bajdanin,
ta' petirrossi dbabar ħamranin,
u ġezzieħ mielsa ta' merħliet ta' ħrief,
u qaqi tat-tigieġ, u bajd bil-qfief,
ta' fuq l-uċuħ tat-tfal ħemm il-wardiet:
ħemm, fi ftit kliem, il-barka tas-smewwiet,
il-ħajja ġdida mnibbta kull rebbieġħa
fuq il-fdal ta' l-imwiet ta' l-art fil-qieġħa.